



رضا حسن کو کوویڈ 19 پروٹوکول کی خلاف ورزی پر گھر بھیج دیا گیا

لاہور ، 30 نومبر 2020ء:

ناردرن سیکنڈ لیون کے کھلاڑی رضا حسن کو پاکستان کرکٹ بورڈ کے کوویڈ 19 پروٹوکولز کی خلاف ورزی پر گھر بھیج دیا گیا ہے۔ فیصلے کے مطابق اب وہ ڈومیسٹک سیزن 2020-21 میں مزید حصہ نہیں لے سکیں گے۔ رضا حسن میڈیکل ٹیم اور پی سی بی ہائی پرفارمنس ڈیپارٹمنٹ سے پیشگی اجازت کے بغیر ہوٹل کے بائو سیکور ماحول سے باہر گئے۔

ڈائریکٹر ہائی پرفارمنس پی سی بی ندیم خان کا کہنا ہے کہ یہ ایک افسوسناک امر ہے کہ کوویڈ 19 پروٹوکولز کی اہمیت اور ضرورت کے بارے میں متعدد بار کی یاد دہانیوں اور ایجوکیشن پروگرامز کے بعد رضا حسن نے معاملات کو اپنے ہاتھ میں لیا اور حدود سے تجاوز کیا۔ رضا حسن کو ٹورنامنٹ سے نکال دیا گیا ہے اور اب ان کو جاری سیزن 2020-21 میں شرکت کی اجازت نہیں ہوگی۔

ندیم خان نے مزید کہا کہ پاکستان کرکٹ بورڈ کوویڈ 19 کے طے شدہ ضوابط پر کسی بھی قسم کا سمجھوتا نہیں کرے گا۔ یہ قواعد و ضوابط نہ صرف تمام شرکا کی صحت اور حفاظت کے لیے ضروری ہیں بلکہ دنیا پر یہ واضح کرنا بھی ضروری ہے کہ ہم تمام ڈومیسٹک مقابلوں کا انعقاد کامیابی سے کر سکتے ہیں۔ میں یہ سمجھتا ہوں حسن رضا اپنے غیر ذمہ دارانہ رویے کو محسوس کریں گے اور طے شدہ ضوابط کی خلاف ورزی کی وجہ سے کرکٹ اور کھیل کو جو نقصان ہوا اس کے ازالہ کی کوشش کریں گے۔

-ENDS-

Media contact:

Media and Communications Department

P: +92 (0) 42 111 227 777
E: pcb.media@pcb.com.pk